

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీ మార్కండేయమునిభిరనుగృహీతం  
॥ శ్రీ నృసింహ మృత్యుంజయ స్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ నృసింహ మృత్యుంజయ స్తోత్రం ॥

మార్కండేయ ఉవాచ

నారాయణం సహస్రాక్షం పద్మనాభం పురాతనం ।

ప్రణతోఽస్మి హృషీకేశం కిం మే మృత్యుః కరిష్యతి ॥ 1 ॥

గోవిందం పుండరీకాక్షమనంతమజమవ్యయం ।

కేశవం చ ప్రపన్నోఽస్మి కిం మే మృత్యుః కరిష్యతి ॥ 2 ॥

వాసుదేవం జగద్యోనిం భానువర్ణమతీంద్రియం ।

దామోదరం ప్రపన్నోఽస్మి కిం మే మృత్యుః కరిష్యతి ॥ 3 ॥

శంకచక్రధరం దేవం ఛన్నరూపిణమవ్యయం ।

అధోక్షజం ప్రపన్నోఽస్మి కిం మే మృత్యుః కరిష్యతి ॥ 4 ॥

వారాహం వామనం విష్ణుం నరసింహం జనార్దనం ।

మాధవం చ ప్రపన్నోఽస్మి కిం మే మృత్యుః కరిష్యతి ॥ 5 ॥

పురుషం పుష్కరం పుణ్యం క్షేమబీజం జగత్పతిం ।

లోకనాథం ప్రపన్నోఽస్మి కిం మే మృత్యుః కరిష్యతి ॥ 6 ॥

భూతాత్మానం మహాత్మానం జగద్యోనిమయోనిజం ।

విశ్వరూపం ప్రపన్నోఽస్మి కిం మే మృత్యుః కరిష్యతి ॥ 7 ॥

సహస్రశిరసం దేవం వ్యక్తావ్యక్తం సనాతనం ।

మహాయోగం ప్రపన్నోఽస్మి కిం మే మృత్యుః కరిష్యతి ॥ 8 ॥

ఇత్యుదీరితమాకర్ణ్య స్తోత్రం తస్య మహాత్మనః |  
అపయాతస్తతో మృత్యుర్విష్ణుదూతైశ్చ పీడితః || 9 ||

ఇతి తేన జితో మృత్యుర్మార్కండేయేన ధీమతా |  
ప్రసన్నే పుండరీకాక్షే నృసింహే నాస్తి దుర్లభం || 10 ||

మృత్యుంజయమిదం పుణ్యం మృత్యుప్రశమనం శుభం |  
మార్కండేయహితార్థాయ స్వయం విష్ణురువాచ హా || 11 ||

యో ఇదం పఠతే భక్త్యా త్రికాలం నియతః శుచిః |  
నాకాలే తస్య మృత్యుః స్యాన్నరస్యాచ్యుత చేతసః || 12 ||

హృత్పద్మమధ్యే పురుషం పురాణం  
నారాయణం శాశ్వతమాదిదేవం |  
సంచింత్య సూర్యాదపి రాజమానం  
మృత్యుం స యోగీ జితవాంస్తదైవం || 13 ||

|| శ్రీ నృసింహ మృత్యుంజయ స్తోత్రం సమాప్తం ||